

افسانہ غرائیق

(۲)

ناقب اکبر

افسانہ غرائیق کے حوالے سے ہم نے لغوی پس منظر، طبری کی متعلقہ روایت، بعض مستشرقین کے تصریے اور چند ایک اسلام دشمنوں کی تحریروں سے منتخب اقتباسات ملاحظہ کیے ہیں۔ یہاں تک ہم اس نتیجے پر پہنچے ہیں کہ خود متعدد اہم مسلمان مورخین، مفسرین اور محدثین کے اصحاب نے غیروں کو رنگ آمیزی کا موقع دیا ہے۔ تاہم اگر کوئی شخص قرآن اور حیات رسول اسلام کا دیانتدارانہ مطالعہ کرے تو اس کے لیے اس حقیقت کے آشکار ہونے میں ذرہ بھر دیر نہیں لگتی کہ یہ سب افسانہ طرازیاں اور زیب داستان کی کر شمہ سازیاں ہیں۔ ہم معاملے پر تحقیقی نظر ڈالنے کا آغاز خود سیاق و سبق کے جائزے سے کرتے ہیں۔ اس کے بعد دیگر پہلوؤں پر نظر ڈالیں گے۔

سیاق و سبق کا جائزہ

(۱) سورہ النجم جس میں مذکورہ آیاتِ شیطانی کا ذکر کیا جاتا ہے وہ ان آیات سے شروع ہوتی ہے :

وَالنَّجْمُ إِذَا هَوَى ۝ مَا ضَلَّ صَاحِبُكُمْ وَ مَا غَوَى ۝ وَ مَا يُنْطِقُ عَنِ الْهَوَى ۝ إِنْ
هُوَ إِلَّا وَحْيٌ ۝ يُوحَى ۝ عَلَمَهُ شَدِيدُ الْقُوَى ۝ ۝ ۝ (۱۲)

تم ہے ستارے کی جب وہ بھکے۔ تمہارا ساتھی گراہ ہوا اور نہ بہکا۔ وہ اپنی خواہش سے بات نہیں کرتا۔

وہ جو کچھ کہتا ہے وہ اس پر دھی کی گئی ہوتی ہے جو اسے بڑی طاقت والے نے تعلیم دی ہے۔۔۔

یہ آیات بڑے زور اور اصرار کے ساتھ کہہ رہی ہیں کہ (کم از کم) وحی کے معاملے میں پیغمبر اکرمؐ ہرگز نہ گز

گمراہ نہیں ہو سکتے اور نہ بھک سکتے ہیں اور وہ اپنی خواہش سے کلام نہیں کرتے اور وہ سوائے وحی کے کچھ نہیں کہتے اور یہ سب انہیں انتہائی قوت و طاقت والے کی طرف سے تعلیم کیا جاتا ہے۔ عجیب منطق ہے کہ اسی لمحے اور اسی پیرائے میں بات کرتے ہوئے چند اہم جملوں بعد یہ فرض کر لیا جائے کہ وہ ”صاحبکم“ نعوذ باللہ گمراہ بھی ہو گئے، شیطان انہیں بھکانیر میں کامیاب ہو گیا وہ اپنی قوم کو خوش کرنے کے شوق میں اپنی ”ھوٹی“ اور خواہش سے کلام بھی کرنے لگے اور ان کی زبان پر وحی اللہ کے جائے القاء شیطانی جاری ہو گیا اور ”شدید القوی“ کی تعلیم اور حفاظت بھی کچھ کام نہ آئی۔ الاماں والحفظ

(۲) نام نہاد آیات شیطانی کے بعد کی آیات بھی قابل غور ہیں جن میں مسلسل ان ہوں کی تنقیص اور ان کے پیغاریوں کی نہ مت کی گئی ہے۔ ملاحظہ فرمائیے :

أَفَرَءَ يَتُمُ اللَّتَ وَالْعَزُّىٰ ۝ وَ مِنْوَةُ الثَّالِثَةِ الْآخِرَىٰ ۝ الْكُمُ الْذَّكْرُ وَلَهُ الْأَنْثىٰ ۝ تِلْكَ
إِذَا قِسْمَةً” ضَيْزِيٰ ۝ إِنْ هِيَ إِلَّا أَسْمَاءٌ“ سَمِعَتُمُوهَا أَنْتُمْ وَ أَبَاوْكُمْ مَا أَنْزَلَ اللَّهُ
بِهَا مِنْ سُلْطَنٍ إِنْ يَتَّبِعُونَ إِلَّا الضَّلَّ وَ مَا تَهُوَى الْأَنْفُسُ وَ لَقَدْ جَاءَهُمْ مِنْ رَبِّهِمْ
الْهُدَىٰ ۝ أَمْ لِلنَّاسَ مَا تَمَنَّىٰ ۝ فِلَلِهِ الْآخِرَةُ وَ الْأُولَىٰ ۝ (۱۲)

کیا تم نے لات و عزیزی اور آخری تیرے منات کو دیکھا ہے۔ کیا تمہارے لیے توڑ کے ہیں اور اس (اللہ) کے لیے لا کیا ہیں۔ یہ تو پھر غیر منصفانہ فیصلہ ہے۔ ان کی حقیقت اس کے سوا کچھ نہیں کہ یہ کچھ نام ہیں جو تم نے اور تمہارے آباء نے رکھ رکھے ہیں جن پر اللہ نے کوئی دلیل نہیں انہاری۔ یہ (مشرک) تو فقط وہم و مگان کی اور اپنی نفسانی خواہشات کی پیروی کرتے ہیں جبکہ ان کے پاس ان کے رب کی طرف سے ہدایت آئی گی ہے۔ کیا انسان کو وہ سب کچھ میر آ جاتا ہے جس کی وہ تمنا کرتا ہے۔ جب کہ آغاز و انجام سب اللہ کے بقیہ قدرت میں ہے۔

ان آیات کے حوالے سے یہ بات جانتا ضروری ہے کہ مشرکین مکہ ہوں کو فرشتوں کا مظہر سمجھا کرتے تھے اور فرشتوں کو اللہ تعالیٰ کی بیانیں قرار دیتے تھے جبکہ اپنے لیے ان کی بیشہ بیسی خواہش ہوتی تھی کہ ان کے ہاں بیٹا پیدا ہو۔ اس کے لیے مندرجہ ذیل آیات ملاحظہ کیجئے۔

وَ يَجْعَلُونَ لِلَّهِ الْبَنَتِ سُبْحَنَهُ وَلَهُمْ مَا يَسْتَهُوْنُ ۝ وَ إِذَا بُشِّرَ أَحَدُهُمْ بِالْأُنْثَىٰ ظَلَّ
وَجْهُهُمْ مُسْوَدًا وَ هُوَ كَظِيمٌ ۝ (۱۲)

لوروہ (مشرکین) اللہ کے لیے بیانیں قرار دیتے ہیں۔ اللہ اس سے پاک ہے اور اپنے لیے اپنی من پسند (چیز) چاہتے ہیں اور جب ان میں سے کسی کو بیٹی کی (ولادت کی) بھارت دی جاتی ہے تو اس کا چہرہ سیاہ پڑے

جاتا ہے اور وہ غم (کے گھونٹ) پی کر رہ جاتا ہے۔

أَمْ اتَّخَذَ مِمَّا يَخْلُقُ بَنَتِ وَأَصْفَكُمْ بِالْبَيْنِينَ ۝ وَإِذَا بُشِّرَ أَحَدُهُمْ بِهَا ضَرَبَ
لِلرَّحْمَنِ مَثَلًا ظَلًّا وَجْهَهُ مُسْوَدًا وَهُوَ كَظِيمٌ ۝ أَوْ مَنْ يُشَوِّهُ فِي الْحِلْيَةِ وَهُوَ
فِي الْخِصَامِ غَيْرُ مُبِينٍ ۝ وَجَعَلُوا الْمَلِكَةَ الَّذِينَ هُمْ عِبْدُ الرَّحْمَنِ إِنَّا أَشَهَدُوا
خَلْقَهُمْ سُكَّبَ شَهَادَتُهُمْ وَيُسْتَلُونَ ۝ (١٥)

کیا اس نے اپنی خلوق میں سے اپنے لیے بیٹیاں فرار دی ہیں اور بینے عطا کرنے کے لیے اس نے تمہیں چنا ہے۔ جب ان میں سے کسی کو اس کی خوشخبری دی جاتی ہے جسے وہ حُمن کے لیے فرار دیتا ہے تو اس کا چہرہ سیاہ ہر چراتا ہے اور وہ غم (کے گھونٹ) پی کر رہ جاتا ہے۔

ان آیات نے واضح ہو گیا کہ مشرکین مکہ اپنے بتوں کو اللہ کی بیٹیاں یا ان کے مظاہر قرار دے کر ان کی پوجا پاٹ کرتے تھے۔ پہلے تو ان کے اس عقیدے کی تکذیب کی گئی ہے اور اس پر ان کی سرزنش کی گئی ہے۔ اسکے بعد فرمایا گیا ہے کہ ان بتوں کو معبد و قرار دینا اور انہیں اللہ تعالیٰ کی بیٹیاں یا فرشتوں کا مظہر سمجھنا کوئی حیثیت نہیں رکھتا یہ توبہ ان کے اور ان کے آباء کے رکھے ہوئے نام اور عنوانات ہیں۔

اب آپ ذہن میں رکھیے کہ شروع کی آیات میں فرمایا گیا ہے کہ نبی تو وحی الہی کے تحت کلام کرتے ہیں اور ان کے کلام میں نفسانی خواہش کا کوئی گزر نہیں جبکہ مشرکین کی مذمت کرتے ہوئے فرمایا گیا ہے کہ بیوں کے بارے میں ان کی باتیں اور ان کے عقیدے ان کے گمانوں اور نفسانی خواہشات کے سوا کوئی حقیقت نہیں رکھتے۔

اب سوال پیدا ہوتا ہے کہ کیا ایک آیات کے سچے میں نبی پاکؐ کی زبان پر تو کجا کیا کسی بھی ہوش منداشان کی زبان پر یہ جملہ آسکتا ہے کہ :

(ب) وہ بلند پرواز پر ندے ہیں جن کی شفاعت کی امید کی جاتی ہے۔

(۳) طبری کی مذکورہ روایت میں اور اس حوالے سے نقل کی گئی دیگر روایات میں ہے کہ :

پس جب سورہ ختم ہو گیا تو... مسلمانوں نے بھی سجدہ کیا اپنے نبی کے وجود کے ساتھ، ان پر جو کچھ نازل ہوا تھا اس بارے میں ان کی تقدیم کرتے ہوئے اور ان کے حکم کی اجتاع میں سجدہ کیا اور قریش و غیر قریش میں سے جو مشرکین مسجد میں موجود تھے انہوں نے بھی جب اپنے خداوں کا ذکر سناتے سجدہ کیا... (۱۶)

کیا یہاں پر یہ سوال نہیں اپھر تاکہ مذکورہ ایک جملہ تعریف کا شے کے بعد انہی بیوں کی مذمت میں متعدد جملے بھی مشرکین قریش نے اور پھر بھی خوشی خوشی سجدے میں گر گئے اور بقول طبری :

قریش (مسجد سے) نکلے تو جو کچھ انہوں نے اپنے خداوں کے بارے میں ساتھا اس پر خوش تھے۔ کہنے لگے کہ محمد نے ہمارے خداوں کا بہت اچھا ذکر کیا ہے... (۱۷)

جبکہ ان کے عقائد کی نہ مت کی گئی اور فرمایا گیا کہ یہ تو انہوں نے اور ان کے آباء نے فقط نام رکھ رکھے ہیں، حقیقت کچھ بھی نہیں۔ نیز اسے ان کا گمان اور خواہشات نفسانی کی پیرودی قرار دیا گیا۔ کیا پھر بھی وہ خوش ہوئے کہ (نحوہ باللہ) رسول نے ان کے بیوں کی تعریف کی ہے جبکہ راقم کی رائے میں بیوں کی نہ مت و انی آیات کی ”نمت“ کے علاوہ کوئی تاویل نہیں کی جاسکتی اور وہ اپنے مفہوم و مطوق میں صریح ہیں جبکہ مروعہ تعریفی جملوں کی تو تاویل بھی کی جاسکتی ہے اور ان سے یہ مفہوم مراد لیا جاسکتا ہے:

کیا تم نے لات و عزیٰ اور آخری تیرے مناہ کو نہیں دیکھا کہ جو بلند درجے کی دیوبیان ہیں اور جن سے (مشرکین) شفاعت کی امید رکھتے ہیں (ان مشرکین سے کہیے کہ) کیا تمہارے لیے لڑ کے ہیں اور اس (اللہ) کے لیے لڑ کیا ہیں۔ یہ کس قدر غیر منصفانہ فیصلہ ہے۔ ان (بیوں) کی مشیث اس کے سوا کچھ نہیں کہ (اے مشرکو!) یہ تم نے اور تمہارے آباء نے فقط نام رکھ چھوڑے ہیں۔ (تمہارے اس عقیدے کے لیے) اللہ نے تو کوئی دلیل ناہل نہیں کی۔ یہ (مشرک) لوگ تو فقط گمان اور اپنی خواہشات نفسانی کی پیرودی کرتے ہیں...

ایسے میں کیا ان میں سے کوئی بھی اس قدر عقل و خرد نہ رکھتا تھا کہ وہ دوسروں کو متوجہ کرتا کہ یہ تم کیا کر رہے ہو، ان آیات میں تو تمہارے بیوں اور تمہارے عقائد کی نہ مت کی گئی ہے؟

قرآن کی شرک اور بہت پرستی کے خلاف جنگ

اس میں کسی کوشک نہیں کہ اسلام و ملین توحید ہے۔ رسول اللہ نے اپنی دعوت کی بنیاد ہی اس پر رکھی کہ:

قُولُوا إِلَهٌ إِلَّا اللَّهُ تَفْلِحُوا

کو: اللہ کے سوا کوئی معبود نہیں (اور) فلاخ پا جاؤ۔

آپ کی اصل جنگ ہی شرک اور اس کے تمام مظاہر کے خلاف تھی اور اس دور میں راجح شرک کی بدترین صورت میں پرستی تھی۔ قرآن حکیم دعوت توحید سے مملو ہے۔ وہ بار بار اس امر پر زور دیتا ہے کہ ہر گناہ معاف کیا جاسکتا ہے لیکن شرک وہ گناہ عظیم ہے جس کی معافی کی کوئی گنجائش نہیں۔ جیسا کہ ارشاد الہی ہے:

(۱) إِنَّ اللَّهَ لَا يَغْفِرُ أَن يُشْرِكَ بِهِ وَيَغْفِرُ مَا دُونَ ذَلِكَ لِمَن يَشَاءُ وَمَن يُشْرِكُ بِاللَّهِ

فَقَدِ افْتَرَى إِنَّمَا عَظِيمًا (۱۸)

بے شک اللہ اس امر کو معاف نہیں کرتا کہ اس کا شریک ٹھہر لیا جائے اور اس کے مساواجیے چاہتا ہے خش

ویتا ہے اور جس نے اللہ کا شریک ٹھہر لایا تو یقیناً اس نے ایسا جھوٹ باندھا جو گناہ عظیم ہے۔

(۲) وَإِذْ قَالَ لَقْمَنُ لِإِبْرَهِ وَهُوَ يَعْظُمُ، يَبْنَىٰ لَأَتْشُرُكٍ بِاللَّهِ إِنَّ الشَّرِكَ لَظُلْمٌ عَظِيمٌ
اور جب لقمان نے فصیحت کرتے ہوئے اپنے بیٹے سے کہا: اے میرے بیٹے! کسی کو اللہ کا شریک نہ
ٹھہرانا۔ یقیناً شرک بہت بدرا ظلم ہے۔

اس مقالے میں ہم قرآن حکیم کی باقی تمام مثالوں سے چشم پوشی کرتے ہوئے ایک ایسی سورہ کا ذکر کرتے ہیں جو
مشرکین کی اس تجویز کو مسترد کرتے ہوئے نازل ہوئی کہ ”طرفین“ ایک دوسرے کے ”خداؤں“ کو مان لیں۔ یہ سورہ
الكافرون ہے جس نے ایک دائیگی اور کھلی جنگ کا اعلان کر دیا۔ اس سلسلے میں ہم بہت سی تفاسیر میں سے و قدیم تفاسیر کی
عبارات نقل کرنے پر اتفاء کرتے ہیں۔

(الف) شیخ ابو جعفر محمد طوسی اپنی عظیم تفسیر التبیان میں سورہ کافرون کی تفسیر میں لکھتے ہیں :

قیل: ان هذه السورة نزلت جواباً لِّقول جماعة من المشركين دعوا النبي
صلى الله عليه و آله وسلم إلى أن يعبد آلهتهم سنة و يعبدواهم إلهه سنة و
فيهم نزل قوله "أَفْغَيْرِ اللَّهِ تَأْمُرُونِي أَعْبُدُ أَيْهَا الْجَاهِلُونَ" (۲۰) هذه قول ابن
عباس و قيل: إنهم قالوا: نشركك في أمرنا، فان كان الذي في أيدينا خيراً
كنت قد أخذت بحظ منه، وإن كان الذي في يدك خيراً قد أخذنا بحظ
منه. و قيل: إن الذي قال ذلك الوليد ابن المغيرة والعاص ابن وائل والأسود
ابن المطلب وأمية ابن خلف (۲۱)

کما گایا ہے کہ یہ سورہ مشرکین کی ایک جماعت کے جواب میں نازل ہوئی جس نے نبی صلی اللہ علیہ وآلہ
وسلم کو دعوت دی تھی کہ ایک برس آپ ہمارے خداوں کی عبادت کر لیا کریں اور ایک سال وہ آپ کے
خدا کی عبادت کر لیا کریں گے۔ انہی کے بارے میں اللہ کا یہ فرمان بھی نازل ہوا کہ :

أَفْغَيْرِ اللَّهِ تَأْمُرُونِي أَعْبُدُ أَيْهَا الْجَاهِلُونَ

اے جاہلو! کیا تم مجھے غیر اللہ کی عبادت کرنے کو کہتے ہو؟

یہ ابن عباس کا قول ہے۔ نیز کما گایا ہے کہ ان (مشرکین) نے کہا: ہم آپ کو اپنے امر میں
شریک کر لیتے ہیں۔ پس اگر ہمارے ہاتھوں میں بھلائی ہوئی تو آپ اس میں سے اپنا حصہ پالیں گے اور اگر
آپ کے ہاتھوں میں خیر ہوئی تو ہم اس میں سے اپنا حصہ پالیں گے۔

نیز کما گایا ہے کہ جن لوگوں نے یہ بات کی کہ وہ ولید بن مغیرہ، عاص بن واکل، اسود بن مطلب اور

امیہ بن خلف تھے۔

علامہ محمود بن عمر الزمخیری اپنی معروف تفسیر الکشاف میں سورہ کافرون کی شان نزول کے بارے میں کہتے ہیں :

(ب)

المخاطبون كفراً مخصوصون قد علم الله منهم أنهم لا يؤمنون۔ روى أنَّ رهطاً من قريش قالوا: يا محمد، هلم فاتبع ديننا و تتبع دينك: تعبد آلهتنا سنة و نعبد إلهك سنة، فقال معاذ الله أن أشرك بالله غيره: فقالوا: فاستلم بعض آلهتنا نصدقك و نعبد إلهك، فنزلت، فغدا إلى المسجد الحرام وفيه الملاً من قريش فقام على رؤوسهم فقرأها عليهم، فأيسوا (٢٢)

اس سورہ کے مخاطب چند خاص کافر ہیں جن کے بارے میں اللہ جانتا ہے کہ وہ ایمان نہیں لا سکیں گے۔ روایت کیا گیا ہے کہ وہ قریش کا ایک گروہ تھا جس نے کہا: اے محمد! آئیں آپ ہمارے دین کی پیروی کر لیں اور ہم آپ کے دین کی پیروی کر لیتے ہیں! ایک برس آپ ہمارے خداوں کو پوچا کریں اور ایک برس ہم آپ کے خدا کی عبادت کریں گے۔ اس پر آپ نے فرمایا: پناہ خدا اکہ میں اللہ کے ساتھ کسی اور کو شریک کروں۔ پھر انہوں نے کہا: تو پھر ایسا کر لیں کہ آپ ہمارے چند خداوں کو مان لیں۔ ہم آپ کی تصدیق کریں گے اور آپ کے خدا کی عبادت کرنے لگیں گے۔ اس پر یہ (سورہ کافرون) بازیل ہوئی۔ پھر آپ (رسول اللہ) مسجد حرام میں آئے۔ اس میں قریش کے چند سردار موجود تھے۔ پس آپ نے ان کے سرود پر کھڑے ہو کر یہ سورت پڑھی۔ اس پر وہ (آپ سے) مایوس ہو گئے۔

اس میں شک نہیں کہ نبی اکرم نے بڑی جرأۃ اور شہامت سے بت پرستی کا مقابلہ کیا۔ آخر وہ بت پرست جو آپ کی قوم اور قبیلے سے تعلق رکھتے تھے، انہیں آپ سے اور اختلاف ہی کیا تھا؟۔ اگر یوں ہی کی ”جلالت و عظمت“ کو مانتا تھا تو پھر لڑائی اور جنگ کس بات پر تھی۔ یہاں یہ بات کہنا بھی مناسب معلوم ہوتا ہے کہ اگر یہ شان نزول منقول نہ ہی ہوتی تو سورہ کافرون بذات خود بہت صراحت سے ہر قسم کے خلاف کھلے بندوں یہیشہ کے لیے اعلان برأت کر رہی ہے۔ سورت کے لب ولبج پر غور کیجھے گا۔

بِسْمِ اللّٰهِ الرَّحْمٰنِ الرَّحِيْمِ

قُلْ يٰاَيُّهَا الْكُفَّارُوْنَ لَاۤ اَعْبُدُ مَاۤ تَعْبُدُوْنَ۝ وَلَاۤ اَنْتُمْ عَبْدُوْنَ مَاۤ اَعْبُدُ۝ وَ لَاۤ اَنَا

عَابِدٌ مَاۤ عَبَدْتُمْ۝ وَلَاۤ اَنْتُمْ عَبْدُوْنَ مَاۤ اَعْبُدُ۝ لَكُمْ دِيْنُكُمْ وَلِيَ دِيْنِ۝

کہہ دیجئے: اے کافروں! میں عبادت کرتا ہوں جس کی تم عبادت کرتے ہو اور نہ تم عبادت کرتے ہو جس کی میں عبادت کرتا ہوں اور نہ میں عبادت کرنے والا ہوں جس کی تم عبادت کرتے ہو اور نہ تم

عبادت کرنے والے ہو جس کی میں عبادت کرتا ہوں۔ تمہارے لیے تمہارا دین اور میرے لیے میرا دین۔

حوالی

- (۱۲) القرآن، الحجم۔ ۵۔ ۲۵ تا ۱۹
القرآن، الحجم۔ ۱۳۔ ۲۵ تا ۱۹
- (۱۳) القرآن، الرحمن۔ ۵۸، ۵۷۔ ۱۹ تا ۱۶
القرآن، الرحمن۔ ۱۹ تا ۱۶
- (۱۴) اصل عبارت مقالے کے آغاز میں نقل کی جائیگی ہے۔
ماقالے کے آغاز میں اصل عبارت دیکھئے۔ ۱۸۔ ۲۸
- (۱۵) القرآن، النساء۔ ۱۳۔ ۲۰
القرآن، النساء۔ ۱۳
- (۱۶) طوسی، ابو جعفر محمد بن الحسن (۳۸۵-۳۲۰ھ) التبیان فی تفسیر القرآن (دار احیاء التراث العربي، بیروت۔ ۱۳۰۹-۱۰۰)
- (۱۷) زمخشیری، محمود بن عمر (م-۵۲۸)۔ الکشاف عن حقائق غواصی التزیل (دارالکتاب العربی، بیروت۔ ۱۳۶۶-۳)
- (۱۸) ۸۰۸-۳

